

انیف کا شر

جھوٹ کے پاؤں اور غیر ملکی بیساکھیاں

ہمیں آج بھی اچھی طرح یاد ہے کہ بچپن میں جب بھی کوئی بات بڑوں سے چھپائی وہ چھپ نہ سکی۔ جھوٹ کے پلستر اور چرب زبانی کے روغن کے باوجود ملی ہمیشہ تھیلے سے باہر آ جاتی۔ اس موقع پر اباجان ہماری گوئی کرتے اور فرماتے انسان بنو، جھوٹ کے پاؤں نہیں ہوتے۔ پہلے پہل تو ہم سہم جاتے تھے مگر جب متعدد بار ایسا ہوا تو کسی نادیدہ خوف کے باوصف ایک لرزش خفیہ ہم اپنے بدن پر محسوس کرنے لگے۔ یہ بات ہمارے ذہن و دل پر نقش ہو گئی کہ جھوٹ کوئی بدنما جانور یا بد ہیست گدھ ہے جو معدور اور بے لس ہے اور چلنے پھرنے کی سکت سے عاری ہے۔ یہی وجہ ہے کہ فی الفور گرفت میں آ جاتا ہے۔ اسی لیے اباجی ہمیں جھوٹا کہتے ہیں اور ہماری ہر غلط بات پر ٹوک دیتے ہیں۔ ہمارے دل میں اس بد ہیست مخلوق کو دیکھنے کا اشتیاق بڑھتا گیا۔ ہم نے اپنی بے قراری اور اخطر اری کیفیت کا اٹھار کسی سے اس لیے نہ کیا کہ مبادا ہمیں اس بد شکل مخلوق کا تعلق دار سمجھ لیا جائے۔ انھی دنوں سکول ماسٹر صاحب نے ہم پر یہی چارج شیٹ لگا دی۔ ریاضی سے ہمیں کوئی کدنیں۔ ثبوت اس کا یہ تھا کہ ہمارے پاس ریاضی کی دو تباہیں تھیں اور پہاڑوں کے پہاڑ پر بھی ہم چھوٹی سی عمر میں ہی چڑھ گئے تھے مگر الجبرا سے ہمارے تعلقات ہمیشہ کشیدہ رہے ہیں۔ اس لیے اے جمع بی کا مرلح نہ نکال سکے۔ ویسے تو ہم اماں جی کا سبب اور گا جروں کا مر بھی کبھی نہیں نکال پائے۔ کیوں کہ مظروف کے ضرف یعنی مرتبان تک ہماری رسائی نہ تھی۔ اتنی لذیز چیز جب ہمارے ہاتھ نہیں آ سکتی تھی تو خشک اور سپاٹ ماسٹر چیز کیسے پلے پڑتی۔ ماسٹر جی نے جب ہوم ورک کے بارے میں ہم سے استفسار کیا اور کاپی پی چیک کروانے کا تقاضا کیا تو ہم نے فوراً کہہ دیا ماسٹر جی کا پی گھر رہ گئی ہے۔ ماسٹر جی نے آؤ دیکھا نہ تاؤ چھڑی اس انداز سے چلانا شروع کر دی جیسے بھری پولیس پر امن احتجاج کرنے والوں پر لالھی چارج کرتی ہے۔ مارے درد کے ہم بلبلائیں۔ ساتھ ہی ان کی گرد جار آواز سنائی دی: ”جھوٹا کہیں کا،“ مار کھا کر اتنی تکلیف نہ ہوئی تھی مگر لفظ ”جھوٹا،“ نے ہمیں ادھ موکر دیا۔ مگر پہنچ تو بلک بلک کروئے اور پھر ای جان کے پاؤں میں گر گئے۔ ای جان ہماری داستان حسرت سننے کی متمن تھیں۔ اس لیے انھوں نے بارہا پوچھا کہ دل ناداں تھے ہوا کیا ہے؟ ان کے دکھ بھرے اصرار اور پرسوز گفتار کے پیش نظر ہم سکیوں کی تھیڈ کے بعد شکایت اپنے لوں پر لے ہی آئے: ”امی جان! اباجان اور ماسٹر صاحب ہمیں جھوٹا قرار دے چکے ہیں۔ آپ تو جانتی ہیں کہ جھوٹا آدمی بد شکل جانور بلکہ بد ہیست گنج گدھ کی طرح ہوتا ہے۔“

امی جان نے ہماری مخصوصیت یا بے دوقوئی پر ہم بکھیرا اور کہا کہ تم اتنی سی بات پر جوئے اٹک آنکھوں سے بہار ہے ہو۔ بیٹا! تم نہ مجبور ہوا اور نہ ہی معدور ہو، تجھے گدھ سے کیا مناسب، تم شاہین بن سکتے ہو مس خاک بازی کا سبق

بھول جاؤ اور آج سے شہبازی کے جادے پر منے عزم سفر سے چلنے کے لیے کمر باندھ لو۔ یاد رکھو! جھوٹ کا پرندہ خواہ جتنی بلندی پر بھی پرواز کرے، حقیقت کا سورج طلوع ہوتے ہی اس کے موئی پر لکھنے لگتے ہیں اور وہ دھڑام سے زمین پر آگرتا ہے۔ لہذا بیٹا! میرے ساتھ وعدہ کرو کہ ہمیشہ سچی، کھری اور بے لاغ بات کرو گے۔ اور کبھی دروغ گوئی کے پاس نہیں پہنچو گے اور اگر کوئی کوتاہی ہو جائے یا کوئی بات بھول جاؤ تو اسے چھپاوے گے نہیں۔ انسان سے کوتاہی اور بھول ہونا بہت اچھی بات ہے کیونکہ یہ عبرت کا تازیانہ ہے، اس سے انسان عظیم ہوتا ہے، یہ حضرت آدم علیہ السلام کی سنت ہے اور غلطی کر کے اسے صحیح ثابت کرنے پر اصرار کرنے والا خبیث ہی نہیں مردو دار عین بھی ہوتا ہے اور یہ شیطان رحیم کا راستہ ہے۔ والدہ صاحبہ کے ارشادات عالیہ کے فیض سے ہمارے دل و نگاہ روشن ہوئے اور ہم نے عملی زندگی ایسی من کی دولت پائی جو ایک دفعہ دل کی تجویز میں آئی مگر کبھی نہیں بلکہ اس میں روزافروں اضافہ ہوتا گیا۔

ہم نے اپنی والدہ سے سچ پر کار بند رہنے کا وعدہ کیا تھا اور عملی زندگی میں اسے پورا کرنے کی سعیِ جمیلہ بھی کرتے رہے مگر دنیا اور اہل دنیا کا اتنا قریب سے مشاہدہ کیا تو ہمیشہ جھوٹ کو راجدھانی پر متمکن دیکھا۔ تاریخ انداختا کرد یہ لیں۔ سچ بولنے والوں کی زبانیں کاٹ دی گئیں، نیزوں پر سرہارنے لگے، زہرا ب کے جام ان کا مشروب بنے۔ اگر انہیں زندہ رکھا گیا تو رسائی اور ذلت اس طرح ان کا مقصوم بنائی گئی کہ وہ مرنے کی دعائیں مانگتے رہے۔ جھوٹ کی فصلیں اپنی پیداوار بڑھاتی گئیں اور سچ کی زمین کو شور زدہ قرار دیا جاتا رہا۔ آج بدبیکی حالات بتاتے ہیں کہ کذب و دروغ کی اندھی آندھی سے سچ کا معصوم پچھی مصلحت کے گھونسلے میں دبکار ہتا ہے۔ اسی لیے تو ایک شریف نفس شاعر بھی یہ کہنے پر مجبور ہو گیا تھا:

ہم نہ کہتے تھے کہ حال چپ رہو
راست گوئی میں ہے رسائی بہت

چنانچہ آج ہر کوئی اس "رسائی" سے بچاؤ کی تدابیر ڈھونڈ رہا ہے۔ یہی وجہ ہے کہ کیا چھوٹا، کیا بڑا، کیا عالم، کیا فاضل، کیا ادیب، کیا شاعر، کیا دانشور، کیا سیاست دان ہر کوئی آج کل سچ کو جھوٹ اور جھوٹ کا سچ بنانے میں مہارت تامہ رکھتا ہے۔

ہو سکتا ہے کہ اس میں کچھ مستثنیات کو دخل ہو گرہیں تو اپنی زندگی کی پچاس بھاروں میں سچائی ڈری، سہمی اور منہ چھپاتی نظر آئی۔ ہم نے جھوٹ کے کالے دیکو زندگی کے ہر شعبے میں دندناتے دیکھا ہے۔ ۹ رما رج کے روز ملک کے قاضی القضاۃ کے ساتھ جو کچھ ہوا سو ہوا۔ ۱۲ امریٰ ۷۰۰ کو "مستقل قومی مصیبت" کی شپرک نے عدل و آزادی کو اپنے حصار میں لے لیا۔ پچاس سے زیادہ معصوم اور بے گناہ افراد قمہ اجل بنادیئے گئے۔ قوم عالمی برادری میں بدنام ہوئی اور انسانیت سر بازار رسوا ہوئی۔ انسان کے لہو کی ایک بوند کو نور کہا جاتا ہے مگر اس روز نور کی کئی کتابیں سڑکوں پر بکھری پڑی تھیں۔ انسانیت کے ساتھ ہونے والی اس درندگی پر شرمندگی کی بجائے سب وزراء متفق باللسان ہو کر "سب اچھا ہے" اور "راوی چین لکھتا ہے" کی رٹ لگاتے رہے۔ سچ کو قبر میں اتارا گیا اور جھوٹ کی مہتابیوں سے مطلع انوار دکھایا گیا۔

لال مسجد کے شہداء کے حوالے سے ۳۱ جولائی سے ۱۳ اگسٹ تک جتنا جھوٹ بولا گیا، اس سے جھوٹ بھی خوفزدہ ہو گیا تھا۔ ہمیں تو پہلے ہی اشتبہ تھا کہ پی پی کی بی بی کی طرح اس (جھوٹ) کے ساتھ بھی مذاکرات کا دور چل رہا ہے (مگر غنچومیاں تو کسی طرح ہماری بات سے متفق نہیں تھے وہ تو اس مذاکرات کے ڈاٹرے ۱۲ اگسٹ سے مارہے ہیں) اُسے اور اُس کے ساتھیوں کو پریش زندگی نہیں دیا کرائی جا رہی ہے اور معاملہ بگڑنے پر کسی نہ کسی معاملے پر شامل تقییت کرنے کی دھمکی بھی دی جا رہی ہے۔ باساوقات اس کے چہرے کی زردی ماند پڑ جاتی ہے اور وہ غصے سے لال بلکہ بے حال ہو کر کاپنے لگتا ہے۔ تاہم وہ کبھی کبھار مفاہمت اور مصلحت کے لئے جذبات کا اظہار کر رہی دیتا تھا مگر قرعی اس وقت کھلی جب میاں نواز اور حکومت نے اپنے اپنے داؤ پیچ لڑانے شروع کیے اور فریقین اپنی اپنی پسند کے جملوں کے ساتھ رائے زن ہوئے۔

میاں صاحب ”لا ہوئی بادشاہ“ ہیں (قطع نظر اس کے کہہ پا کستان کے بھی ”بادشاہ“ رہ چکے ہیں) انہوں نے گفتگی ناگفتگی سب باتیں پر لیں کانفرنس میں کر دیں اور پاکستان آنے کا عندیہ دوڑوک الفاظ میں دے دیا جو یقیناً موجودہ ”کچ کلا ہوں“ کے لیے ناقابل قبول تھا۔ مگر اس قوم کا کیا کیا جائے۔ یہ جانے پر لذیذ التی ہے اور آنے پر شیرینی تقسیم کرتی ہے۔ من چلوں نے ٹنون مٹھائی بانٹی۔ سیاسی سرگرمیاں عروج پر پہنچ گئیں۔ مجلس عمل فارغ ہی تھی۔ اس نے بھی ادھر ادھر دیدے گھمائے، جگہ خالی پائی اور میدان میں کوئی۔ میاں نواز شریف نے ۱۰ ستمبر کو اسلام آباد پہنچنے کا اعلان کیا تو من چلوں نے ”من کا سودا“ سمجھ کر قبول کر لیا اور اسلام آباد کی طرف روگئی کا عزم اور زاد سفر باندھا۔ کچھ کو تو سفر سے پہلے ہی دھر لیا تھا اور بہت توں کو روگئی کے وقت ”مہمان“ بنایا گیا۔ ہوائی اڈوں پر تو مکمل پہرہ تھا۔ اسلام آباد ائر پورٹ پر تو کئی کئی میل تک پرندے کو بھی پر مارنے کی اجازت نہ تھی۔ میاں صاحب کے جیالے، من چلے، لیڈر، مردوخ و تین سب نظر بند کر دیئے گئے۔ تھانے اور حوالاتیں پر ہو گئیں اور میاں صاحب کو ”گرفتار“ کر کے سعودی عرب روانہ کر دیا گیا۔ جہاں وہ مزید تین سال ”عافیت“ سے نہیں گے۔ دن کے اجالے میں آئیوا لے کو ”تاریکی“ میں رکھا گیا۔

”پولی پولی“ شارت پیچ گیندوں کے چکے چوکے مارنے والے کو تیز ترین ”فل ٹاس“ کی توقع نہیں تھی۔ مگر سیاست کے کرکٹ اور کرکٹ کے سیاست دان اس عمل کو ”مباح“ گردانتے ہیں۔ چنانچہ ہم نے ٹی وی پر شیر افگن سیست میسیوں وزراء کو اپنے اصلی اور نقلی دانتوں سیست مسکراتے دیکھا تو ہم سمجھے کہ شاید وہ کسی ٹوٹھ پیسٹ کی تشبیہی مہم کا حصہ بن کر تصویریں بنوار ہے ہیں۔ جب لا رڈنڈر نے واپیلا پا کیا کہ ”وزیر اعظم سیست تمام وزراء کذب بیانی سے کام لے رہے ہیں کہ نواز شریف برضا و غبت واپس گئے ہیں“ تو ہمیں خبر کی صداقت کا شک ہوا اور یہ شک اس وقت یقین میں بدل گیا۔ جب رات کو ”ایوان صدر“ میں ”جھوٹ“ کو اپنے ساتھیوں سیست محور قص پایا۔ بے شک جھوٹ کے پاؤں نہیں ہوتے۔ وہ زیادہ دور تک نہیں چل سکتا مگر جسے امریکی بیساکھیوں کا سہارا ہو وہ ”جھوٹ“ تو بہت دور تک جانے کی سکت رکھتا ہے۔